
shrIviShNusahasranAmastotram

శ్రీవిష్ణుసహస్రనామస్తోత్రం నారదపంచారాత్రే

Document Information



Text title : viShNusahasranAmastotram from nAradapancharAtra

File name : viShNusahasranAmastotranAradapancharAtra.itx

Category : sahasranAma, vishhnu, vishnu

Location : doc_vishhnu

Transliterated by : DPD, help from Alex

Proofread by : DPD, PSA Easwaran

Description/comments : From nArada paNcharAtra similar to one in padmapurANA

Source : nArada paNcharAtra

Latest update : February 15, 2015, December 6, 2016

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

శ్రీవిష్ణుసహస్రనామస్తోత్రం నారదపంచురాత్రే



శ్రీనారదపంచురాత్రే జ్ఞానామృతసారే చతుర్థరాత్రే

శ్రీమహాదేవ ఉవాచ-

బ్రహ్మహత్యాసహస్రాణాం పాపం శామ్యేత్ కథంచన ।

న పునస్త్యయ్యవిజ్ఞాతే కల్పకోటిశతైరపి ॥ ౧॥

యస్మాన్న యా కృతా స్పర్ధా పవిత్రం స్యాత్కథం హరే ।

నశ్యన్తి సర్వపాపాని తన్మాం వద సురేశ్వర ।

తదాహ దేవో గోవింద మమ ప్రీత్యా యథాయథమ్ ॥ ౨॥

శ్రీభగవానువాచ-

సదా నామసహస్రం మే పావనం మత్పదావహమ్ ।

తత్పరోఽనుదినం శమోభ సర్వైశ్వర్యం యదీచ్ఛసి ॥ ౩॥

శ్రీమహాదేవ ఉవాచ-

తమేవ తపసా నిత్యం భజామి స్తామి చిన్తయే ।

తేనాద్వితీయమహిమో జగత్పూజ్యోఽస్మి పార్వతి ! ॥ ౪॥

శ్రీపార్వత్యువాచ-

తన్మే కథయ దేవేశ యథాహమపి శక్యర ! ।

సర్వేశ్వరీ నిరూపమా తవ స్యాం సదృశీ ప్రభో ! ॥ ౫॥

శ్రీమహాదేవ ఉవాచ-

సాధు ! సాధు ! త్వయా పృష్టో విష్ణోర్భగవతః శివే ! ।

నామ్నాం సహస్రం వక్ష్యామి ముఖ్యం త్రైలోక్యమగ్లలమ్ ॥ ౬॥

ఓం నమోనారాయణాయ పురుషోత్తమాయ చ మహాత్మనే ।

విశుద్ధసద్మాధిష్ఠాయ మహాహంసాయ ధీమహి ॥ ౭॥

వినియోగః

ఓం ఆస్య శ్రీవిష్ణోః సహస్రనామమన్తస్య మహాదేవ ఋషిః । అనుష్టుప్చందః ।

పరమాత్మా దేవతా । సూర్యకోటిప్రతీకాశ ఇతి బీజమ్ । గణ్ణాతీర్థోత్తమా శక్తిః ।
ప్రసన్నాశనిపజ్జర ఇతి కీలకమ్ । దివ్యాస్త్ర ఇత్యస్తమ్ । సర్వపాపక్షయార్థం
సర్వాభీష్టసిద్ధ్యర్థం శ్రీవిష్ణోర్నామసహస్రజపే వినియోగః ।

ఋష్యాదీన్యాసః

ఓం మహాదేవాయ ఋషయే నమః ఇతి శిరసి ॥ ౧ ॥

అనుష్టుప్ ఛందసే నమః ముఖే ॥ ౨ ॥

పరమాత్మదేవతాయై నమః హృది ॥ ౩ ॥

సూర్యకోటిప్రతీకాశబీజాయ నమః గుహ్యే ॥ ౪ ॥

గణ్ణాతీర్థోత్తమశక్త్యే నమః పాదయోః ॥ ౫ ॥

ప్రసన్నాశనిపజ్జరకీలకాయ నమః నాభౌ ॥ ౬ ॥

వినియోగాయ నమః సర్వాణ్యే ॥ ౭ ॥

కరన్యాసః

ఓం వాసుదేవః పరం బ్రహ్మ ఇత్యంజుష్ఠాభ్యాం నమః ॥ ౧ ॥

ఓం మూలప్రకృతిరితి తర్జనీభ్యాం నమః ॥ ౨ ॥

ఓం భూమహావరాహ ఇతి మధ్యమాభ్యాం నమః ॥ ౩ ॥

ఓం సూర్యవంశధ్వజో రామ ఇతి అనామికాభ్యాం నమః ॥ ౪ ॥

ఓం బ్రహ్మాదికమలాదిగదాసూర్యకేశవమితి కనిష్ఠికాభ్యాం నమః ॥ ౫ ॥

శేష ఇతి కరతలకరపృష్ఠాభ్యాం నమః ।

ఇతి కరన్యాసః ।

షడంగన్యాసః

ఓం వాసుదేవః పరం బ్రహ్మ ఇతి హృదయాయ నమః ॥ ౧ ॥

ఓం మూలప్రకృతి శిరసే స్వాహా ॥ ౨ ॥

ఓం భూమహావరాహ ఇతి శిఖాయై వషట్ ॥ ౩ ॥

ఓం సూర్యవంశధ్వజో రామః ఇతి కవచాయ హుం ॥ ౪ ॥

బ్రహ్మాదికమలాదిగదాసూర్యకేశవః నేత్రత్రయాయ వౌషట ॥ ౫ ॥

ఓం దివ్యాస్త్ర ఇత్యస్త్రాయ ఫట్ ॥ ౬ ॥

ఇతి హదయాదిషడఙ్గాన్యాసః ॥ ౭॥

॥ ధ్యానమ్ ॥

విష్ణుం భాస్వత్కీరీటాజ్జదవలయగణాకల్పహారోదరాంఘ్రి-
శ్రోణీభూషం సువక్షోమణిమకరమహాకుణ్డలం మణ్డితాంసమ్ ।
హస్తోద్యచ్ఛక్రశఙ్ఖామ్బుజగదలమలం పితకౌశయవాసో -
విద్యుద్భాసం సముద్యద్దినకరసదృశం పద్మహస్తం నమామి ॥ ౮॥

ఓం వాసుదేవః పరం బ్రహ్మ పరమాత్మా పరాత్పరమ్ ।
పరం ధామ పరం జ్యోతిః పరం తత్త్వం పరం పదమ్ ॥ ౯॥

పరం శివం పరో ధ్యేయః పరం జ్ఞానం పరా గతిః ।
పరమార్థః పరం శ్రేయః పరానందః పరోదయః ॥ ౧౦॥

పరో వ్యక్తః పరం వ్యోమ పరార్థః పరమేశ్వరః ।
నిరామయో నిర్వికారో నిర్వికల్పో నిరాశ్రయః ॥ ౧౧॥

నిరజ్ఞానో నిరాలంబ్యా నిర్దేపో నిరవగ్రహః ।
నిర్గుణోనిష్కలోఽనన్తోఽచిన్తోఽసావచలోఽచ్యుతః ॥ ౧౨॥

అతీన్ద్రియోఽమితోఽరోధ్యోఽనీహోఽనీశోఽవ్యయోఽక్షయః ।
సర్వజ్ఞః సర్వగః సర్వః సర్వదః సర్వభావనః ॥ ౧౩॥

శర్వః శమ్భుః సర్వసాక్షీ పూజ్యః సర్వస్య సర్వదృక్ ।
సర్వశక్తిః సర్వసారః సర్వాత్మా సర్వతోముఖః ॥ ౧౪॥

సర్వావాసః సర్వరూపః సర్వాది సర్వదుఃఖహా ।
సర్వార్థః సర్వతోభద్రః సర్వకారణకారణమ్ ॥ ౧౫॥

సర్వాతిశాయకః సర్వాధ్యక్షః సర్వేశ్వరేశ్వరః ।
షడ్వింశకో మహావిష్ణుర్మహాగుహ్యో మహాహరిః ॥ ౧౬॥

నిత్యోదితో నిత్యయుక్తో నిత్యానందః సనాతనః ।
మాయాపతిర్వ్యోగపతిః కైవల్యపతిరాత్మభూః ॥ ౧౭॥

జన్మమృత్యుజరాతితః కాలాతితో భవాతిగః ।
పూర్ణః సత్యః శుద్ధబుద్ధస్వరూపో నిత్యచిన్మయః ॥ ౧౮॥

యోగిప్రియో యోగమయో భవబన్ధకమోచకః ।
 పురాణః పురుషః ప్రత్యక్ వైతన్యం పురుషోత్తమః ॥ ౧౯ ॥
 వేదాస్తవేద్యో దుర్జయస్తాపత్రయవివర్జితః ।
 బ్రహ్మవిద్యాశ్రయోఽలఙ్ఘ్యః స్వప్రకాశః స్వయంప్రుభః ॥ ౨౦ ॥
 సర్వోపేయ ఉదాసీనః ప్రణవః సర్వతః సమః ।
 సర్వానవద్యో దుష్ప్రాపస్తురీయస్తమసః పరః ॥ ౨౧ ॥
 కూటస్థః సర్వసంశ్లిష్టో వాఙ్మనోగోచరాతిగః ।
 సఙ్కర్షణః సర్వహరః కాలః సర్వభయఙ్కరః ॥ ౨౨ ॥
 అనుల్లఘ్యం సర్వగతిర్మహారుద్రో దురాసదః ।
 మూలప్రకృతిరానందః ప్రజ్ఞాతా విశ్వమోహనః ॥ ౨౩ ॥
 మహామాయో విశ్వబీజః పరాశక్తిసుఖైకభుక్ ।
 సర్వకామ్యోఽనస్తశీలః సర్వభూతవశఙ్కరః ॥ ౨౪ ॥
 అనిరుద్ధః సర్వజీవో హృషీకేశో మనఃపతిః ।
 నిరుపాధిః ప్రియో హంసోఽక్షరః సర్వనియోజకః ॥ ౨౫ ॥
 బ్రహ్మ ప్రాణేశ్వరః సర్వభూతభృద్దేహనాయకః ।
 క్షేత్రజ్ఞః ప్రకృతిస్వామీ పురుషో విశ్వసూత్రధృక్ ॥ ౨౬ ॥
 అన్తర్యామీ త్రిధామాఽన్తఃసాక్షీ త్రిగుణ ఈశ్వరః ।
 యోగీ మృగ్యః పద్మనాభః శేషశాయీ శ్రియః పతిః ॥ ౨౭ ॥
 శ్రీసత్యోపాస్యపాదాబ్జోఽనన్తః శ్రీః శ్రీనికేతనః ।
 నిత్యవక్షఃస్థలస్థశ్రీః శ్రీనిధిః శ్రీధరో హరిః ॥ ౨౮ ॥
 రమ్యశ్రీర్నిశ్చయశ్రీదో విష్ణుః క్షీరాబ్ధిమన్దిరః ।
 కౌస్తుభోద్భాసితోరస్కా మాధవో జగదార్తిహా ॥ ౨౯ ॥
 శ్రీవత్సవణా నిఃసీమః కల్యాణగుణభాజనమ్ ।
 పీతాంబురో జగన్నాథో జగద్ధాతా జగత్పితా ॥ ౩౦ ॥
 జగద్బ్రహ్మర్జగత్ప్రజ్ఞా జగత్కర్తా జగన్నిధిః ।
 జగదేకస్ఫురదీస్వర్యో నాహంవాదీ జగన్మయః ॥ ౩౧ ॥
 సర్వాశ్చర్యమయః సర్వసిద్ధార్థః సర్వవీరజిత్ ।

సర్వామోఘోద్యమో బ్రహ్మరుద్రాద్యుత్కృష్టచేతనః ॥ 3౨॥

శమ్భోః పితామహో బ్రహ్మపితా శక్రాద్యధీశ్వరః ।

సర్వదేవప్రియః సర్వదేవవృత్తిరనుత్తమః ॥ 33॥

సర్వదేవైకశరణం సర్వదేవైకదైవతమ్ ।

యజ్ఞభుగ్ యజ్ఞఫలదో యజ్ఞేశో యజ్ఞభావనః ॥ 3౪॥

యజ్ఞత్రాతా యజ్ఞపుమాన్ వనమాలీ ద్విజప్రియః ।

ద్విజైకమానదోఽహింసః కులదేవోఽసురాంతకః ॥ 3౫॥

సర్వదుష్టాంతకృత్ సర్వసజ్జనానందపాలకః ।

సర్వలోకైకజఠరః సర్వలోకైకమణ్డలః ॥ 3౬॥

సృష్టిస్థిత్యంతకృచ్ఛక్రీ శార్థన్వా గదాధరః ।

శఙ్ఖభృన్నన్దకీ పద్మపాణిర్గుడవాహనః ॥ 3౭॥

అనిర్దేశ్యపప సర్వః సర్వలోకైకపావనః ।

అనన్తకీర్తిర్నిః శ్రీశః పౌరుషః సర్వమజ్గలః ॥ 3౮॥

సూర్యకోటిప్రతీకాశో యమకోటివినాశనః ।

బ్రహ్మకోటిజగత్సృష్టా వాయుకోటిమహాబలః ॥ 3౯॥

కోటిన్దుజగదాననీ శమ్భుకోటిమహేశ్వరః ।

కుబేరకోటిలక్ష్మీవాన్ శత్రుకోటివినాశనః ॥ ౪౦॥

కన్దర్పకోటిలావణ్యో దుర్గకోటివిమర్ధనః ।

సముద్రకోటిగంధీరస్థిర్థకోటిసమాహ్వయః ॥ ౪౧॥

హిమవత్కోటినిష్కమ్పః కోటిబ్రహ్మాణ్డవిగ్రహః ।

కోట్యశ్వమేధపాపఘ్నో యజ్ఞకోటిసమార్చనః ॥ ౪౨॥

సుధాకోటిసాస్వస్యహేతుః కామధుకోటికామదః ।

బ్రహ్మవిద్యాకోటిరూపః శిపివిష్టః శుచిశ్రవాః ॥ ౪3॥

విశ్వమ్భరస్థిర్థపాదః పుణ్యశ్రవణకీర్తనః ।

ఆదిదేవో జగజ్జైత్రో ముకుందః కాలనేమిహా ॥ ౪౪॥

వైకుణ్ఠోఽనన్తమాహాత్యో మహాయోగీశ్వరేశ్వరః ।

నిత్యతృప్తోఽథ సద్భావో నిఃశఙ్కో నరకాంతకః ॥ ౪౫॥

దీనానాధైకశరణం విశ్వైకవ్యసనాపహా ।
 జగత్క్షమాకృతో నిత్యో కృపాలుః సజ్జనాశ్రయః ॥ ౪౬ ॥
 యోగేశ్వరః సదోదీర్ఘో వృద్ధిక్షయవివర్జితః ।
 అధోక్షజో విశ్వరేతా ప్రజాపతిసభాధిపః ॥ ౪౭ ॥
 శక్రబ్రహ్మర్షితపదః శమ్భుబ్రహ్మోర్ధ్వధామగః ।
 సూర్యసోమేక్షణో విశ్వభోక్తా సర్వస్య పారగః ॥ ౪౮ ॥
 జగత్సేతుర్ధర్మసేతుర్ధీరోఽరిష్టధురన్యరః ।
 నిర్మమోఽఖిలలోకేశో నిఃసంఘోఽద్భుతభోగవాన్ ॥ ౪౯ ॥
 రమ్యమాయో విశ్వవిశ్వో విష్వక్సేనో నగోత్తమః ।
 సర్వాశ్రయః పతిర్దేవ్యా సర్వభూషణభూషితః ॥ ౫౦ ॥
 సర్వలక్షణలక్షణ్యః సర్వదైత్యేన్ద్రదర్పహా ।
 సమస్తదేవసర్వజ్ఞః సర్వదైవతనాయకః ॥ ౫౧ ॥
 సమస్తదేవతాదుర్గః ప్రపన్నాశనిపఞ్జరః ।
 సమస్తదేవకవచం సర్వదేవశిరోమణిః ॥ ౫౨ ॥
 సమస్తభయనిర్భిన్నో భగవాన్ విష్టరశ్రవాః ।
 విభుః సర్వహితోదర్శో హతారిః సుగతిప్రదః ॥ ౫౩ ॥
 సర్వదైవతజీవేశో బ్రాహ్మణాదినియోజకః ।
 బ్రహ్మశమ్భుపరార్ధాఢ్యీ బ్రహ్మజ్యేష్ఠః శిశుః స్వరాట్ ॥ ౫౪ ॥
 విరాట్ భక్తపరాధీనః స్తుత్యః సర్వార్థసాధకః ।
 సర్వార్థకర్తా కృత్యజ్ఞః స్వార్థకృత్యమదోజ్ఞతః ॥ ౫౫ ॥
 సదా నవః సదా భద్రః సదా శాన్తః సదా శివః ।
 సదా ప్రియః సదా తుష్టః సదా పుష్టః సదార్చితః ॥ ౫౬ ॥
 సదా పూతః పావనాగ్రో వేదగుహ్యో వృషాకపిః ।
 సహస్రనామా త్రియుగశ్చతుమూర్తిశ్చతుర్భుజః ॥ ౫౭ ॥
 భూతభవ్యభవన్నాథో మహాపురుషపూర్వజః ।
 నారాయణో ముఞ్జకేశః సర్వయోగవినిస్కృతః ॥ ౫౮ ॥
 వేదసారో యజ్ఞసారః సామసారస్తపోనిధిః ।

సాధ్యశ్రేష్ఠః పురాణర్షిర్నిష్ఠాశాన్తిపరాయణః ॥ ౫౯ ॥
శివస్త్రీశూలవిధ్వంసీ శ్రీకణ్ఠైకవరప్రదః ।
నరకృష్ణో హరిర్ధర్మనన్దనో ధర్మజీవనః ॥ ౬౦ ॥
ఆదికర్తా సర్వసత్యః సర్వస్త్రీరత్నదర్పహా ।
త్రికాలో జితకన్దర్ప ఉర్వశీదృఙ్మునీశ్వరః ॥ ౬౧ ॥
ఆద్యః కవిర్లయగ్రీవః సర్వవాగీశ్వరేశ్వరః ।
సర్వదేవమయో బ్రహ్మ గురుర్వాగ్మీశ్వరీపతిః ॥ ౬౨ ॥
అనన్తవిద్యాప్రభవో మూలావిద్యావినాశకః ।
సర్వార్హణో జగజ్జాఢ్యనాశకో మధుసూదనః ॥ ౬౩ ॥
అనన్తమన్తకోటీశః శబ్దబ్రహ్మైకపావకః ।
ఆదివిద్వాన్ వేదకర్తా వేదాత్మా శ్రుతిసాగరః ॥ ౬౪ ॥
బ్రహ్మార్థవేదాభరణః సర్వవిజ్ఞానజన్మభూః ।
విద్యారాజో జ్ఞానరాజో జ్ఞానసిన్ధురఖణ్డధీః ॥ ౬౫ ॥
మత్స్యదేవో మహాశ్ుష్ణో జగద్బీజవహిత్రధృక్ ।
లీలావ్యాప్తానిలామ్భోధిశ్చతుర్వేదప్రర్వతకః ॥ ౬౬ ॥
ఆదికూర్మోఽఖిలాధారస్త్పణీకృతజగద్భవః ।
అమరీకృతదేవౌఘః పీయూషోత్పత్తికారణమ్ ॥ ౬౭ ॥
ఆత్మాధారో ధరాధారో యజ్ఞాజ్ఞో ధరణీధరః ।
హిరణ్యాక్షహరః పృథ్వీపతిః శ్రాద్ధాదికల్పకః ॥ ౬౮ ॥
సమన్తపితృభీతిఘ్నః సమన్తపితృజీవనమ్ ।
హవ్యకవ్రైకభుగ్భవ్యో గుణభవ్రైకదాయకః ॥ ౬౯ ॥
లోమాన్తలీనజలధిః షోభితాశేషసాగరః ।
మహావరాహో యజ్ఞఘ్నధ్వంసనో యాజ్ఞాకాశ్రయః ॥ ౭౦ ॥
నరసింహో దివ్యసింహః సర్వారిష్టార్పిదుఃఖహా ।
ఏకవీరోఽదుభృతబలో యన్తమన్తైకభిజ్ఞానమ్ ॥ ౭౧ ॥
బ్రహ్మీదిదుఃసహజ్యోతిర్యుగాన్తాగ్న్యూతిభీషణః ।
కోటివజ్రాధికనఖో గజదుష్పృక్షమూర్తిధృక్ ॥ ౭౨ ॥

మాతృవక్రప్రమథనో మహామాతృగణేశ్వరః ।
 అచిన్తోఽమోఘవీర్యాఢ్యః సమస్తాసురఘస్మరః ॥ ౭౩ ॥
 హిరణ్యకశిపుచ్ఛేదీ కాలః సఙ్కర్షణః పతిః ।
 కృతాన్తవాహనః సద్యః సమస్తభయనాశనః ॥ ౭౪ ॥
 సర్వవిఘ్నాన్తకః సర్వసిద్ధిదః సర్వపూరకః ।
 సమస్తపాతకధ్వంసీ సిద్ధమన్త్రాధికాహ్వయః ॥ ౭౫ ॥
 ఖైరవేశో హరార్తిఘ్న కాలకల్పో దురాసదః ।
 దైత్యగర్భస్రావినామా సుధరద్భ్రహ్మణ్ణవర్జితః ॥ ౭౬ ॥
 స్పృతిమాత్రాఖిలత్రాతా భూతరూపో మహాహరిః ।
 బ్రహ్మచర్మశిరఃపట్టా దిక్పాలోఽర్ధాఙ్గభూషణః ॥ ౭౭ ॥
 ద్వాదశార్కశిరోదామా రుద్రశ్చిరైకనూపురః ।
 యోగిసిగ్రస్తగిరిజారతో ఖైరవతర్జకః ॥ ౭౮ ॥
 వీరచక్రేశ్వరోఽత్యుగ్రో యమారిః కాలసంవరః ।
 క్రోధేశ్వరో రుద్రచణ్డిపరివాదీ సుదుష్టభాక్ ॥ ౭౯ ॥
 సర్వాక్షః సర్వమృత్యుశ్చ మృత్యుర్మృత్యునిర్వతకః ।
 అసాధ్యః సర్వరోగఘ్నః సర్వదుర్గ్రహసౌమ్యకృత్ ॥ ౮౦ ॥
 గణేశకోటిదర్పఘ్నా దుఃసహోఽశేషగోత్రహా ।
 దేవదానవదుర్ద్రపో జగద్భక్త్యప్రదః పితా ॥ ౮౧ ॥
 సమస్తదుర్గతిత్రాతా జగద్భక్షకభక్షకః ।
 ఉగ్రేశోఽసురమార్జారః కాలమూషకభక్షకః ॥ ౮౨ ॥
 అనన్తాయుధదోర్ధణ్ణో నృసింహో వీరభద్రజిత్ ।
 యోగిసివక్రగుహ్యేశః శక్రారిః పశుమాంసభుక్ ॥ ౮౩ ॥
 రుద్రో నారాయణో మేషరూపశఙ్కరవాహనః ।
 మేషరూపీ శివత్రాతా దుష్టశక్తిసహస్రభుక్ ॥ ౮౪ ॥
 తులసీవల్లభో వీరోఽచిన్త్యమాయోఽఖిలేష్టదః ।
 మహాశివః శివారుద్రో ఖైరవైకకపాలభూత్ ॥ ౮౫ ॥
 భిల్లశ్చక్రేశ్వరః శక్రో దివ్యమోహనరూపధృక్ ।
 గౌరీసౌభాగ్యుదో మాయానిధిర్మాయాభయాపహః ॥ ౮౬ ॥

బ్రహ్మతేజోమయో బ్రహ్మ శ్రీమయశ్చ త్రయీమయః ।
సుబ్రహ్మణ్యో బిభర్షంసీ వామనోఽదితిదుఃఖహా ॥ ౮౭॥

ఉపేన్ద్రో నృపతిర్విష్ణుః కశ్యపాస్వయమణ్ణనః ।
బలిస్వారాజ్యదః సర్వదేవవిప్రాత్మదోఽచ్యుతః ॥ ౮౮॥

ఉరుక్రమస్తీర్థపాదస్త్రీదశశ్చ త్రివిక్రమః ।
వ్యోమపాదః స్వపాదామృఃపవిత్రితజగత్త్రయః ॥ ౮౯॥

బ్రహ్మేశాద్యభివన్యాజ్ఞీర్దుగ్రతకర్మాద్రిధారణః ।
అచిన్త్యాద్భుతవిస్తారో విశ్వవృక్షో మహాబలః ॥ ౯౦॥

బహుమూర్ధా పరాజ్ఞీద్రభృగుపతీ శిరోహరః ।
పాపస్తేయః సదాపుణ్యో దైత్యేశో నిత్యఖణ్ణకః ॥ ౯౧॥

పూరితాఖిలదేవేశో విశ్వాగైకావతారకృత్ ।
అమరో నిత్యగుప్తాత్మా భక్తవిన్తామణిః సదా ॥ ౯౨॥

వరదః కార్తవీర్యాదిరాజరాజ్యప్రదోఽనఘః ।
విశ్వశ్లాఘ్యాఽమితాచారో దత్తాత్రేయో మునీశ్వరః ॥ ౯౩॥

పరాశక్తిసమాయుక్తో యోగానందమదోన్మదః ।
సమస్తేన్ద్రాఠిజోహృత్ పరమానందపాదపః ॥ ౯౪॥

అనసూయాగర్భరత్నో భోగమోక్షసుఖప్రదః ।
జమదగ్నికులాదిత్యో రేణుకాద్భుతశక్తిహృత్ ॥ ౯౫॥

మాతృహత్యఘనిర్లపః స్కన్ధజిద్విప్రరాజ్యదః ।
సర్వక్షత్రాన్తకృద్వీరదర్పహా కార్తవీర్యజిత్ ॥ ౯౬॥

యోగీ యోగావతారశ్చ యోగీశో యోగవత్పరః ।
పరమానందదాతా చ శివాచార్యయశఃప్రదః ॥ ౯౭॥

భీమః పరశురామశ్చ శివాచార్యైకవిశ్వభూః ।
శివాఖిలజ్ఞానకోషో భీష్మాచార్యోఽగ్నిదైవతః ॥ ౯౮॥

ద్రోణాచార్యగురుర్విశ్వజైత్రధన్వా కృతాన్తకృత్ ।
అద్వితీయతమోమూర్తిర్బ్రహ్మచర్యైకదక్షిణః ॥ ౯౯॥

మనుశ్రేష్ఠః సతాం సేతుర్మహియాన్ వృషభో విరాట్ |
 ఆదిరాజః ఊతిపితా సర్వరత్నైకదోహకృత్ || ౧౦౦ ||
 పృథుజన్మాద్యేకదక్షో హ్రీః శ్రీః కీర్తిః స్వయంధృతిః |
 జగద్వృత్తిప్రదశ్చక్రవర్తిశ్రేష్ఠో దురస్తృధృక్ || ౧౦౧ ||
 సనకాదిమునిప్రాప్తభగవద్భక్తివర్ధనః |
 వర్ణాశ్రమాదిధర్మాణాం కర్తా వక్తా ప్రవర్తకః || ౧౦౨ ||
 సూర్యవంశధ్వజో రామో రాధవః సద్గుణార్ణవః |
 కాకుత్స్థసవీరతాధర్మో రాజధర్మధురస్థరః || ౧౦౩ ||
 నిత్యసుస్థాశయః సర్వభద్రగ్రాహీ శుభైకదృక్ |
 నవరత్నం రత్ననిధిః సర్వాధ్యక్షో మహానిధిః || ౧౦౪ ||
 సర్వశ్రేష్ఠాశ్రయః సర్వశస్త్రాస్త్రగ్రామవీర్యవాన్ |
 జగద్వశీ దాశరథిః సర్వరత్నాశ్రయో నృపః || ౧౦౫ ||
 ధర్మః సమస్తధర్మస్థో ధర్మద్రష్టాఖిలార్తిహృత్ |
 అత్యిష్టో జ్ఞానవిజ్ఞానపారదృశ్వా క్షమామ్బుధిః || ౧౦౬ ||
 సర్వప్రకృష్టః శిష్టేష్టో హర్షశోకాధనాకులః |
 పిత్రాజ్ఞాత్యక్తసామ్రాజ్యః సపత్నోదయనిర్భయః || ౧౦౭ ||
 గుహాదేశార్పితైశ్వర్యః శివస్పర్ధాజటాధరః |
 చిత్రకూటాక్షరత్నాద్రిజగదీశో రణేవరః || ౧౦౮ ||
 యథేష్టామోఘశస్త్రాస్త్రో దేవేన్ద్రతనయాక్షిహా |
 బ్రహ్మీన్ద్రాదినతైషీకో మారీచఘ్నా విరాధహా || ౧౦౯ ||
 బ్రహ్మశాపహతాశేషదణ్ణకారణ్యపావనః |
 చతుర్దశసహస్రాగ్ర్యరక్షోఘ్నైకశరైకభృత్ || ౧౧౦ ||
 ఖరారిస్త్రిశిరోహంతా దూషణఘ్నా జనార్ధనః |
 జటాయుషోఽగ్నిగతిదో కబన్ధస్వర్గదాయకః || ౧౧౧ ||
 లీలాధునఃకోట్యాపాస్తదున్దుభ్యస్థిమహాచయః |
 సప్తతాలవ్యథాకృష్టధ్వజపాతాలదానవః || ౧౧౨ ||
 సుగ్రీవే రాజ్యదో ధీమాన్ మనసైవాభయప్రదః |

హనూమద్బ్రహ్మఖేశః సమస్తకపిదేహభృత్ || ౧౧౩||

అగ్నిదైవత్యబాణైకవ్యాకులీకృతసాగరః |

సప్లవ్చకోటిబాణైకశుక్లనిర్దగ్ధసాగరః || ౧౧౪||

సనాగదైత్యధామైకవ్యాకులీకృతసాగరః |

సముద్రాద్భుతపూర్వైకబద్ధసేతుర్యశోనిధిః || ౧౧౫||

అసాధ్యసాధకో లక్ష్మీసమూలోత్కర్షదక్షిణః |

వరదృప్తజనస్థానపాలస్త్యకలకృత్సనః || ౧౧౬||

రావణఘ్నః ప్రహస్తచ్చిత్ కుమ్భకర్ణభిదుగ్రహా |

రావణైకముఖచ్ఛేత్తా నిఃశక్యేన్ద్రైకరాజ్యదః || ౧౧౭||

స్వర్గాస్వర్గత్వవిచ్ఛేదీ దేవేన్ద్రాదిన్ద్రతాహరః |

రక్షోదేవత్వహృద్ధర్మా ధర్మహర్మ్యః పురుష్టతః || ౧౧౮||

నాతిమాత్రదశాస్యారీర్ధత్రరాజ్యవిభీషణః |

సుధాసృష్టిభృతాశేషస్వసైన్యజీవనైకకృత్ || ౧౧౯||

దేవబ్రాహ్మణనామైకధాతా సర్వామరార్చితః |

బ్రహ్మసూర్యేన్ద్రుద్రాదివన్ద్యోఽర్చితసతాం ప్రియః || ౧౨౦||

అయోధ్యాఖిలరాజాగ్ర్య సర్వభూతమనోహరః |

స్వామ్యతుల్యకృపాదత్తో హీనోష్కృష్టైకసత్ప్రియః || ౧౨౧||

స్వపక్షాదిన్యాయదర్శి హీనార్థోఽధికసాధకః |

బాధవ్యాజానుచితకృత్తావకోఽఖిలతుష్టికృత్ || ౧౨౨||

పార్వత్యధికయుక్తాత్మా ప్రియాత్యక్తః సురారిజిత |

సాక్షాత్కుశలవత్సద్యేన్ద్రాగ్నినాతోఽపరాజితః || ౧౨౩||

కోశలేన్ద్రో వీరబాహుః సత్యార్థత్యక్తసోదరః |

యశోదానన్దనో నస్తీ ధరణీమణ్ణలోదయః || ౧౨౪||

బ్రహ్మాదికామ్యసాన్నిధ్యసనాథీకృతదైవతః |

బ్రహ్మలోకాప్తచాణ్డాలాద్యశేషప్రాణిసార్థపః || ౧౨౫||

స్వరీతిగర్ధభశ్వాదిచిరాయోధ్యాబలైకకృత్ |

రామాద్వితీయః సౌమిత్రిలక్ష్మణప్రహతేన్ద్రజిత్ || ౧౨౬||

విష్ణుభక్తాశివాంహఃఛితాద్దుకారాజ్యనిర్వృతః ।
 భరతోఽసహ్యగన్ధర్వకోటిఘ్నా లవణాన్తకః ॥ ౧౨౭ ॥
 శత్రుఘ్నా వైద్యరాడాయుర్వేదగర్భాషధీపతిః ।
 నిత్యానిత్యకరో ధన్వన్తరిర్యజ్ఞో జగద్ధరః ॥ ౧౨౮ ॥
 సూర్యవిష్ణుః సురాజీవో దక్షిణేశో ద్విజప్రియః ।
 చిన్నమూర్ధోపదేశార్కతనూజకృతమైత్రికః ॥ ౧౨౯ ॥
 శేషాజ్ఞస్థాపితనరః కపిలః కర్దమాత్మజః ।
 యోగాత్మకధ్యానభజ్జనగరాత్మజభస్మకృత్ ॥ ౧౩౦ ॥
 ధర్మో విశ్వేన్ద్రసురభీపతిః శుద్ధాత్మభావితః ।
 శమ్భుస్త్రిపురదాహైకస్థైర్యవిశ్వరథోద్ధతః ॥ ౧౩౧ ॥
 విశ్వాత్మాశేషరుద్రార్థశిరశ్చేదాక్షతాకృతిః ।
 వాజపేయాదినామాగ్నిర్వేదధర్మాపరాయణః ॥ ౧౩౨ ॥
 శ్వేతద్వీపపతిః సాఙ్ఖ్యప్రణేతా సర్వసిద్ధిరాట్ ।
 విశ్వప్రకాశితధ్యానయోగో మోహతమిస్రహా ॥ ౧౩౩ ॥
 భక్తశమ్భుజితో దైత్యామృతవాపీసమస్తపః ।
 మహాప్రలయవిశ్వైకోఽద్వితీయోఽఖిలదైత్యరాట్ ॥ ౧౩౪ ॥
 శేషదేవః సహస్రాక్షః సహస్రాజ్ఞిశిరోభుజః ।
 ఫణి ఫణిఫణాకారయోజితాబ్ధ్యమ్బుదక్షీతిః ॥ ౧౩౫ ॥
 కాలాగ్నిరుద్రజనకో ముసలాస్త్రో హాలాయుధః ।
 నిలామ్బురో వారుణీశో మనోవాక్కాయదోషహా ॥ ౧౩౬ ॥
 స్వసన్తోషతృప్తిమాత్రః పాతితైకదశాననః ।
 బలిసంయమనో ఘోరో రౌహిణేయః ప్రలమ్బహా ॥ ౧౩౭ ॥
 ముష్టికఘ్నా ద్వివిదహా కాలిన్ధీభేదనో బలః ।
 రేవతీరమణః పూర్వభక్తిరేవాచ్యుతాగ్రజః ॥ ౧౩౮ ॥
 దేవకీవసుదేవోత్థోఽదితికశ్యపనన్దనః ।
 వార్ణేయః సాత్వతాం శ్రేష్ఠః శౌరిర్యదుకులోద్వహః ॥ ౧౩౯ ॥
 నరాకృతిః పూర్ణబ్రహ్మ సవ్యసాచీ పరన్తపః ।

బ్రహ్మదికామనానిత్యజగత్పర్వేత్వైశవః ॥ ౧౪౦॥
 పూతనాఘ్నుః శకటభిద్యమలార్జునభజ్జనః ।
 వత్సామురారిః కేశిఘ్నో ధేనుకారిర్గవీశ్వరః ॥ ౧౪౧॥
 దామోదరో గోపదేవో యశోదానన్దకారకః ।
 కాలీయమర్దనః సర్వగోపగోపీజనప్రియః ॥ ౧౪౨॥
 లీలాగోవర్ధనధరో గోవిన్దో గోకుతోత్సవః ।
 అరిష్టమథనః కామోన్మత్తగోపీవిముక్తిదః ॥ ౧౪౩॥
 సద్యః కువలయాపీడఘాతీ చాణూరమర్దనః ।
 కంసారిరుగ్రసేనాదిరాజ్యస్థాయ్యురీహామరః ॥ ౧౪౪॥
 సుధర్మాంకితభూలోకో జరాసన్ధబలాన్తకః ।
 త్యక్తభక్తజరాసన్ధభీమనేనయశఃప్రదః ॥ ౧౪౫॥
 సాస్తీపనిమృతాపత్యదాతా కాలాన్తకాదిజిత్ ।
 రుక్మిణీరమణో రుక్మిశాసనో నరకాన్తకృత్ ॥ ౧౪౬॥
 సమస్తనరకత్రాతా సర్వభూపతికోటిజిత్ ।
 సమస్తసున్దరీకాన్తోసురారిర్గరుడధ్వజః ॥ ౧౪౭॥
 ఏకాకీజితరుద్రార్కమరుదాపోఽఖిలేశ్వరః ।
 దేవేన్ద్రదర్పహా కల్పద్రుమాలఙ్కృతభూతలః ॥ ౧౪౮॥
 బాణబాహుసహస్రచ్చిత్కున్దాదిగణకోటిజిత్ ।
 లీలాజితమహాదేవో మహాదేవైకపూజితః ॥ ౧౪౯॥
 ఇన్ద్రార్థార్జుననిర్మత్సుర్జయదః పాణ్డవైకధృక్ ।
 కాశీరాజశిరస్సేత్తా రుద్రశక్త్యైకమర్దనః ॥ ౧౫౦॥
 విశ్వేశ్వరప్రసాదాఢ్యః కాశీరాజసుతార్దనః ।
 శమ్భుప్రతిజ్ఞాపాతా చ స్వయమ్భుగణపూజకః ॥ ౧౫౧॥
 కాశీశగణకోటిఘ్నో లోకశిక్షాద్విజారచకః ।
 శివతీవ్రతపోవశ్యః పురా శివవరప్రదః ॥ ౧౫౨॥
 గయాసురప్రతిజ్ఞాధృక్ స్వాంశశక్కరపూజకః ।
 శివకన్యావ్రతపతిః కృష్ణరూపశివారిహా ॥ ౧౫౩॥

మహాలక్ష్మీవపుర్గారీత్రాణో దేవలవాతహా ।
 వినిద్రముచుకునైకబ్రహ్మస్త్రయమువనాశ్వహృత్ ॥ ౧౫౪ ॥
 అక్రూరోఽక్రూరముఖ్యైకభక్తస్వచ్ఛన్దముక్తిదః ।
 సబాలస్త్రీజలక్రీడాకృతవాపీకృతార్ణవః ॥ ౧౫౫ ॥
 యమునాపతిరానీతపరిణీతద్విజాత్మకః ।
 శ్రీదామశక్కుభక్తార్థభూమ్యానీతేన్ద్రభైరవః ॥ ౧౫౬ ॥
 దుర్వృత్తశిశుపాలైకముక్తికోద్ధారకేశ్వరః ।
 ఆచాణ్డాలాదికం ప్రాప్య ద్వావరకానిధికోటికృత్ ॥ ౧౫౭ ॥
 బ్రహ్మస్త్రదగ్ధగర్భస్థపరీక్షిణ్ణివనైకకృత్ ।
 పరిణీతద్విజనుతానేతాఽర్జునమదాపహః ॥ ౧౫౮ ॥
 గూఢముద్రాకృతిగ్రస్తభీష్మాద్యఖిలగౌరవః ।
 పార్థార్థఖణ్డితాశేషదివ్యాస్త్రః పార్థమోహభృత్ ॥ ౧౫౯ ॥
 బ్రహ్మశాపచ్ఛలధ్యస్తయాదవో విభవావహః ।
 అనజ్ఞే జితగౌరీశో రతికాన్తః సదేప్పితః ॥ ౧౬౦ ॥
 పుష్పేషుర్విశ్వవిజయీ స్మరః కామేశ్వరీపతిః ।
 ఉదాపతిర్విశ్వహేతుర్విశ్వతృప్తోఽధిపూరుషః ॥ ౧౬౧ ॥
 చతురాత్మా చతుర్వర్ణశ్చతుర్వేదవిధాయకః ।
 చతుర్విశ్వైకవిశ్వాత్మా సర్వోత్కృష్టాసు కోటిషు ॥ ౧౬౨ ॥
 ఆశ్రయాత్మా పురాణర్షిర్వాసః శాస్త్రసహస్రకృత్ ।
 మహాభారతనిర్మాతా కపిన్ద్రో వాదరాయణః ॥ ౧౬౩ ॥
 కృష్ణద్వైపాయనః సర్వపురుషార్థకబోధకః ।
 వేదాన్తకర్తా బ్రహ్మైకవ్యంజ్ఞకః పురువంశకృత్ ॥ ౧౬౪ ॥
 బుద్ధో ధ్యానజితాశేషదేవదేవో జగత్ప్రియః ।
 నిరాయుధో జగజ్జైత్రః శ్రీధనో దుష్టమోహనః ॥ ౧౬౫ ॥
 దైత్యవేదబహిష్కర్తా వేదార్థశ్రుతిగోపకః ।
 శుద్ధోదనిర్నష్టదిష్టః సుఖదః సదసత్పతిః ॥ ౧౬౬ ॥
 యథాయోగ్యాఖిలకుపః సర్వశూన్యోఽఖిలేష్టదః ।

చతుష్కోటిపృథక్తత్వం ప్రజ్ఞాపారమితేశ్వరః ॥ ౧౬౭ ॥

పాషణ్ణశ్రుతిమార్గేణ పాషణ్ణశ్రుతిగోపకః ।

కల్మీ విష్ణుయశః పూతః కలికాలవిలోపకః ॥ ౧౬౮ ॥

సమస్తమ్లేచ్ఛహస్తమ్నః సర్వశిష్టద్విజాతికృత్ ।

సత్యప్రవర్తకో దేవద్విజదీర్ఘక్షుధాపహః ॥ ౧౬౯ ॥

అవగవాదివేదేన పృథీష్వదుర్గతినాశనః ।

సద్యః జ్ఞానస్తలక్షీకృత్ నష్టనిః శేష ధర్మకృత్ ॥ ౧౭౦ ॥

అనన్తస్వర్గయ్యగైకహేమపూర్ణాఖిలద్విజః ।

అనాద్వైకజగచ్ఛాస్తా విశ్వవన్ద్యో జయధ్వజః ॥ ౧౭౧ ॥

ఆత్మతత్త్వాధిపః కృర్తుశ్రేష్ఠో విధిరుమాపతిః ।

భర్తుః శ్రేష్ఠః ప్రజేశాగ్ర్యో మరీచిజనకారణీః ॥ ౧౭౨ ॥

కశ్యపో దేవరాదిన్ద్రః ప్రహ్లాదో దైత్యరాట్ శశీ ।

నక్షత్రేశో రవిస్తేజః శ్రేష్ఠః శుక్రః కవీశ్వరః ॥ ౧౭౩ ॥

మహర్షిరాట్ భృగుర్విష్ణురాదిత్యేశో బలిః స్వరాట్ ।

వాయుర్వహ్నిః శుచిశ్రేష్ఠః శక్కురో రుద్రరాట్ గురుః ॥ ౧౭౪ ॥

విద్వత్తమశ్చిత్రరథో గన్ధర్వాగ్ర్యో వనూత్తమః ।

వర్ణాదిరగ్ర్యా స్త్రీ గౌరీ శక్త్యగ్ర్యా శ్రీశ్చ నారదః ॥ ౧౭౫ ॥

దేవర్షిరాట్ పాణ్ణవాగ్ర్యోఽరునో నారదవాదరాట్ ।

పవనః పవనేశానో వరుణో యాదసామృతిః ॥ ౧౭౬ ॥

గణ్ఘాతీర్థోత్తమోద్భూతం ఛత్రకాగ్ర్యవరోషధమ్ ।

అన్నం సుదర్శనాస్త్రాగ్ర్యో వజ్రప్రహరణోత్తమమ్ ॥ ౧౭౭ ॥

ఉచ్చైఃశ్రవా వాజిరాజః ఐరావత ఇభేశ్వరః ।

అరున్ధత్యేకపత్నీశో హ్యశ్వత్థోఽశేషవృక్షరాట్ ॥ ౧౭౮ ॥

అధ్యాత్మవిద్యావిద్యాత్మా ప్రణవశ్చన్దసాం వరః ।

మేరుర్ధిపతిర్భార్గో మాసాగ్ర్యః కాలసత్తమః ॥ ౧౭౯ ॥

దినాద్యాత్మా పూర్వసిద్ధిః కపిలః సామవేదరాట్ ।

తార్క్ష్యః ఖగేన్ద్రో బుత్స్వగ్ర్యో వసన్తః కల్పపాదపః ॥ ౧౮౦ ॥

దాతృశ్రేష్ఠః కామధేనురార్తిఘ్నాగ్ర్యః సురోత్తమః ।
 చిన్తామణిర్గురుశ్రేష్ఠో మాతా హితతమః పితా ॥ ౧౮౧ ॥
 సింహో మృగేన్ద్రో నాగేన్ద్రో వాసుకిర్భూధరో నృపః ।
 వణశో బ్రాహ్మణశ్చాన్తః కరణాగ్ర్యం నమో నమః ॥ ౧౮౨ ॥
 ఇత్యేతద్వాసుదేవస్య విష్ణోర్నామసహస్రకమ్ ।
 సర్వాపరాధశమనం పరం భక్తివివర్ధనమ్ ॥ ౧౮౩ ॥
 అక్షయబ్రహ్మలోకాదిసర్వార్థాప్యేకసాధనమ్ ।
 విష్ణులోకైకసోపానం సర్వదుఃఖవినాశనమ్ ॥ ౧౮౪ ॥
 సమస్తసుఖదం సత్యం పరం నిర్వాణదాయకమ్ ।
 కామక్రోధాదినిఃశేషమనోమలవిశోధనమ్ ॥ ౧౮౫ ॥
 శాన్తిదం పావనం నృణాం మహాపాతాకినామపి ।
 సర్వేషాం ప్రాణినామాశు సర్వాభీష్టఫలప్రదమ్ ॥ ౧౮౬ ॥
 సర్వవిఘ్నప్రశమనం సర్వారిష్టవినాశనమ్ ।
 ఘోరదుఃస్వప్నశమనం తీవ్రదారిద్ర్యనాశనమ్ ॥ ౧౮౭ ॥
 తాపత్రయాపహం గుహ్యం ధనధాన్యయశస్కరమ్ ।
 సర్వైశ్వర్యప్రదం సర్వసిద్ధిదం సర్వకామదమ్ ॥ ౧౮౮ ॥
 తీర్థయజ్ఞతపోదానవ్రతకోటిఫలప్రదమ్ ।
 అప్రజ్ఞజాడ్యశమనం సర్వవిద్యాప్రవర్తకమ్ ॥ ౧౮౯ ॥
 రాజ్యదం రాజ్యకామానాం రోగిణాం సర్వరోగనుత్ ।
 వన్ధ్యానాం సుతదం చాశు సర్వశ్రేష్ఠఫలప్రదమ్ ॥ ౧౯౦ ॥
 అస్త్రగ్రామవిషధ్వంసీ గ్రహపీడావినాశనమ్ ।
 మాఙ్గల్యం పుణ్యమాయుష్యం శ్రవణాత్ పఠనాజ్ఞపాత్ ॥ ౧౯౧ ॥
 సకృదస్యాఖిలా వేదాః సాక్షా మన్త్రాశ్చ కోటిశః ।
 పురాణశాస్త్రం స్మృతయః పఠితాః పఠితాస్తథా ॥ ౧౯౨ ॥
 జప్త్యాస్య శ్లోకం శ్లోకార్థం పాదం వా పఠతః ప్రియే ।
 నిత్యం సిద్ధ్యతి సర్వేషామచిరాత్కిముతోఽఖిలమ్ ॥ ౧౯౩ ॥
 ప్రాణేన సదృశం సద్యః ప్రత్యహం సర్వకర్మసు ।

ఇదం భద్రే త్వయా గోప్యం పాఠ్యం స్వాంతైకసిద్ధయే || ౧౯౪ ||

నావైష్ణవాయ దాతవ్యం వికల్పోపహృతాత్మనే |

భక్తిశ్రద్ధావిహీనాయ విష్ణుసామాన్యదర్శినే || ౧౯౫ ||

దేయం పుత్రాయ శిష్యాయ శుద్ధాయ హితకామ్యయా |

మత్ప్రసాదాదృతే నేదం గ్రహిష్యన్త్యల్పమేధసః || ౧౯౬ ||

కలౌ సద్యః ఫలం కల్పగ్రామమేష్యతి నారదః |

లోకానాం భాగ్యహీనానాం యేన దుఃఖం వినశ్యతి || ౧౯౭ ||

క్షేత్రేషు వైష్ణవేష్యేతదార్యావర్తే భవిష్యతి |

నాస్తి విష్ణోః పరం సత్యం నాస్తి విష్ణోః పరమ్పదమ్ || ౧౯౮ ||

నాస్తి విష్ణో పరం జ్ఞానం నాస్తి మోక్షో హ్యవైష్ణవః |

నాస్తి విష్ణోః పరో మన్త్రో నాస్తి విష్ణోః పరం తపః || ౧౯౯ ||

నాస్తి విష్ణో పరం ధ్యానం నాస్తి మన్త్రో హ్యవైష్ణవః |

కిం నాస్య బహుభిర్మన్త్రైః కిం జపైర్బహువిన్తరైః || ౨౦౦ ||

వాజపేయసహస్రైః కిం భక్తిర్యస్య జనార్దనే |

సర్వతీర్థమయో విష్ణుః సర్వశాస్త్రమయః ప్రభు || ౨౦౧ ||

సర్వక్రతుమయో విష్ణుః సత్యం సత్యం వదామ్యహమ్ |

ఆబ్రహ్మసారసర్వస్య సర్వమేతన్మయోదితమ్ || ౨౦౨ ||

శ్రీపార్వత్యువాచ-

ధన్యాస్మ్యనుగృహితాస్మి కృతార్థాస్మి జగత్పతే |

యన్మయేదం శ్రుతం స్తోత్రం త్వద్రహస్యం సుదుర్లభమ్ || ౨౦౩ ||

అహో బత మహాత్కృష్టం సమస్త సుఖదే హరౌ |

విద్యమానేఽపి సర్వేశే మూఢాః క్లిశ్యన్తి సంసృతౌ || ౨౦౪ ||

యముద్దిశ్యసదా నాథో మహేశోఽపి దిగమ్పరః |

జటిలో భస్మలిప్తాఙ్గస్తపస్వీ వీక్షితో జనైః || ౨౦౫ ||

అతోఽధికో న దేవోఽస్తి లక్ష్మీకాన్తాన్మధుద్విషః |

యతత్త్వం చిన్త్యతే నిత్యం త్వయా యోగీశ్వరేణ హి || ౨౦౬ ||

అతఃపరం కిమధికం పదం శ్రీపురుషోత్తమాత్ |

తమవిజ్ఞాయ తాన్ మూఢా యజన్తే జ్ఞానమానినః ॥ ౨౦౭॥
 ముషితాస్మి త్వయా నాథ చిరం యదయమీశ్వరః ।
 ప్రకాశితో న మే యస్య దత్తాద్యా దివ్యశక్తయః ॥ ౨౦౮॥
 అహో సర్వేశ్వరో విష్ణుః సర్వదేవోత్తమోత్తమః ।
 భవదాదిగురురూఢైః సామాన్య ఇవ లక్ష్మణే ॥ ౨౦౯॥
 మహీయసాం హి మాహాత్మ్యం భజమానాన్ భజన్తి చేత్ ।
 ద్విషతోఽపి తథా పాపానుపేక్ష్యన్తే క్షమాలయాః ॥ ౨౧౦॥
 మయాపి బాల్యే స్వపితుః ప్రజ్ఞా దృష్టా బుభుక్షితాః ।
 దుఖాదశక్తాః స్వం పోష్టం శ్రియా నాధ్యాసితాః పురా ॥ ౨౧౧॥
 త్వయా సంవర్ధితాభిశ్చ ప్రజాభిర్విబుధాదయః ।
 విససద్భిః స్వశక్త్యాద్యాః సముహ్వాన్నిత్రబాన్ధవాః ॥ ౨౧౨॥
 త్వయా వినా క్వ దేవత్వం క్వ ధైర్యం క్వ పరిగ్రహాః ।
 సర్వే భవన్తి జీవన్తో యాతనాః శిరసి స్థితాః ॥ ౨౧౩॥
 నామృతే వైవ ధర్మార్థౌ కామో మోక్షోఽపి దుర్లభః ।
 క్షుధితానాం దుర్గతానాం కుతో యోగసమాధయః ॥ ౨౧౪॥
 సా చ సంసారసారైకా సర్వలోకైకపాలికా ।
 వశ్యా సా కమలా యస్య త్వక్వాస్త్వామపి శక్యః ॥ ౨౧౫॥
 శ్రియా ధర్మేణ శౌర్యేణ రూపేణార్చవసమ్పదా ।
 సర్వాతిశయవీర్యేణ సమ్పూర్ణస్య మహాత్మనః ॥ ౨౧౬॥
 కస్తేన తుల్యతామేతి దేవదేవేన విష్ణునా ।
 యస్యాంశాంశకభాగేన వినా సర్వ విలీయతే ॥ ౨౧౭॥
 జగదేతత్తథా ప్రాహుర్లోషాయైతద్విమోహితాః ।
 నాస్య జన్మ జరా మృత్యుర్నాప్రాప్యం వార్థమేవ వా ॥ ౨౧౮॥
 తథాపి కురుతే ధర్మాన్ పాలనాయ సతాం కృతే ।
 విజ్ఞాపయ మహాదేవ ప్రణమ్యకం మహేశ్వరమ్ ॥ ౨౧౯॥
 అవధార్య తథా సాహం కాన్త కామద శాశ్వత ।
 కామాద్యాసక్తచిత్తత్వాత్ కిం తు సర్వేశ్వర ప్రభో ॥ ౨౨౦॥
 త్వన్మయత్వాత్ప్రసాదాద్వా శక్నోమి పఠితుం న చేత్ ।

విష్ణోః సహస్రనామైతత్ప్రత్యహం వృషభధ్వజ ॥
నామ్నైకేన తు యేన స్యాత్తత్ఫలం బ్రూహి మే ప్రభో ॥ ౨౨౧॥


శ్రీమహాదేవ ఉవాచ-

రామ రామేతి రామేతి రమేరామే మనోరమే ।
సహస్రనామభిస్తుల్యం రామనామ వరాననే ॥ ౨౨౨॥


అథ సర్వాణి తీర్థాని జలఞ్చైవ ప్రయాగజమ్ ।
విష్ణోర్నామసహస్రస్య కలాం నార్హన్తి షోడశీమ్ ॥ ౨౨౩॥

॥ ఇతి శ్రీనారదపంచురాత్రే జ్ఞానామృతసారే చతుర్థరాత్రే
పార్వతీశివసంవాదే శ్రీవిష్ణోర్నామసహస్రం సమూర్ణమ్ ॥

Proofread by DPD, PSA Easwaran

——
shrIviShNusahasranAmastotram

pdf was typeset on August 30, 2023

——
Please send corrections to sanskrit@cheerful.com

